



**QORTI CIVILI
(SEZZJONI TAL-FAMILJA)**

**ONOR. IMHALLEF
RAYMOND C. PACE**

Seduta tat-28 ta' Frar, 2006

Citazzjoni Numru. 179/2004

“A”

vs

“B”

Il-Qorti,

I. PRELIMINARI.

Rat ic-citazzjoni attrici datata 1 ta' Gunju 2004 a fol. 1 tal-process fejn gie premess:-

Illi l-partijiet izzewgu nhar I-14 t'Awissu 1998 (Certifikat taz-Zwieg anness bhala Dok “A”);

Illi l-partijiet isseparaw legalment minn ma' xulxin permezz ta' kuntratt fl-atti tan-Nutar Dr. Romina Bartolo ta' I-24 ta' Frar 2004 (kopja annessa bhala Dok “B”);

Kopja Informali ta' Sentenza

Illi z-zwieg sehh fi ftit xhur minn meta l-partijiet indunaw li l-konvenuta kienet inqabdet tqila;

Illi l-attur izzewweg minhabba pressjoni da parti tal-konvenuta sabiex isir dan iz-zwieg malajr minhabba l-istess tqala;

Illi meta zzewgu l-partijiet ma kellhomx id-diskrezzjoni ta' gudizzju fuq il-hajja mizzewga jew fuq id-drittijiet u dmirijiet esenzjali tagħha skond kif rikjest fil-ligi;

Illi meta zzewgu l-partijiet kellhom il-kunsens rispettiv tagħhom vizzjat ukoll a tenur ta' **l-artikolu 19 sub-artikolu (1) (f)**;

Illi l-istess attur talab lil din il-Qorti sabiex għar-ragunijiet premessi:-

1. Tiddikjara li z-zwieg li sar bejn il-kontendenti fl-14 t'Awissu 1998 huwa null u bla effett a tenur ta' **l-artikolu 19 sub-artikoli (1) (d) u (f) tal-Kap 255 tal-Ligijiet ta' Malta.**

Bl-ispejjez kontra l-konvenuta minn issa issa ngunta għas-subizzjoni.

Rat id-dikjarazzjoni attrici a fol. 3 tal-process;

Rat il-lista ta' xhieda u d-dokumenti esebiti a fol. 4 sa 10 tal-process;

Rat id-digriet affidavit moghti lill-partijiet fit-30 ta' Dicembru 2004 fejn il-Qorti pprefiggiet terminu ta' tletin (30) gurnata lill-attur sabiex jipprezenta x-xhieda kollha tieghu producibbli bil-procedura ta' l-affidavits, bin-notifikasi lill-kontro-parti jew lid-difensur tagħha, li jkollha wkoll l-istess terminu sabiex hija wkoll tipprezenta l-affidavits tagħha.

Rat in-nota tal-konvenuta tal-25 ta' Novembru 2004 li permezz tagħha tat ruhha b'notifikata bl-att tac-citazzjoni.

Kopja Informali ta' Sentenza

Rat in-nota ta' l-attur "A" datata 29 ta' Novembru 2004 li permezz tagħha esebixxa l-affidavit tieghu stess, ta' huh "C", u ta' "D".

Rat il-verbal ta' l-1 ta' Dicembru 2004.

Rat ir-rikors tal-konvenuta tad-19 ta' Jannar 2005 fejn wara li spjegat li fil-bidu ma kellha l-ebda ntenzjoni li tikkontesta t-talbiet attrici, wara li giet notifikata bi tliet affidavits ta' l-attur, is-sitwazzjoni tagħha nbidlet peress li nghadu xi allegazzjonijiet li jistgħu jitfugħ dawl ikrah fuqha. Għaldaqstant talbet li tingħata l-fakolta' li tipprezzena l-eccezzjonijiet tagħha halli tkun tista' tagħti l-verżjoni tagħha, u tagħti xhieda.

Rat id-digriet tal-Qorti fejn filwaqt li ornat in-notifika lill-kontro-parti b'erbat ijiem għal risposta, ornat lill-konvenuta tikkonferma r-rikors tagħha bil-gurament.

Rat ir-risposta ta' l-attur tal-11 ta' Frar 2005.

Rat li l-istess rikors gie fil-fatt mahluf mill-konvenuta kif ornat, u ornat lill-istess konvenuta tipprezzena l-affidavits kollha tagħha fuq il-punt tal-gustifikazzjoni tal-kontumacija fi zmien sebat ijiem.

Rat il-verbali tal-11 ta' Mejju 2005 fejn il-kawza giet differita għal decizjoni fuq il-punt tal-gustifikazzjoni tal-kontumacija; u d-decizjoni fuq l-istess mogħtija minn din il-Qorti fit-30 ta' Gunju 2005 fejn giet michuda t-talba tal-konvenuta sabiex tiggustifikasi l-kontumacija tagħha peress li l-istess talba kif minnha dedodta kienet infodata fil-fatt u fid-dritt, u kompletament bla ebda bazi.

Rat il-verbal ta' l-1 ta' Novembru 2005 fejn il-konvenuta u d-difensur tagħha msejhin diversi drabi baqghu ma dehrux. Fuq talba ta' Dr. Neville Camilleri ghall-attur, il-Qorti pprefiggiet terminu ta' erbghin (40) gurnata lill-attur biex jipprezzena nota t'ossevazzjonijiet bil-visto / notifika lid-difensur tal-kontro-parti li jkollu l-istess terminu għal nota responsiva, b'dan li jekk in-nota ta' l-attur ma tigħix ipprezentata fit-terminu ndikat, it-terminu għan-nota tal-

konvenuta jibda jiddekorri mill-gheluq tat-terminu moghti lill-attur. Il-kawza giet differita ghas-sentenza għat-28 ta' Frar 2006.

Rat in-nota t'osservazzjonijiet ta' l-attur datata 29 ta' Novembru 2005.

Rat id-dokumenti esebiti.

Rat l-atti kollha l-ohra tal-kawza.

II. KONSIDERAZZJONIJIET.

(i) PRINCIPI LEGALI.

Illi l-attur ibbaza l-azzjoni tieghu fuq premessi li huma kkontemplati fl-artikolu 19 (1) (d) u (f) tal-Kap 255 tal-Ligijiet ta' Malta, u cjoء` l-Att dwar iz-Zwieg.

Illi l-attur jissottometti illi z-zwieg bejnu u bejn il-konvenuta għandu jigi dikjarat null *inter alia* a bazi ta' l-artikolu 19 (1) (d) tal-Kap 255 li jghid li hemm nullita' taz-zwieg:-

“jekk il-kunsens ta' xi wahda mill-partijiet ikun vizzjat b'difett serju ta' diskrezzjoni ta' gudizzju fuq il-hajja mizzewga, jew fuq id-drittijiet u d-dmirijiet essenziali tagħha, jew b'anomalija psikologika serja li tagħmilha mpossibbli għal dik il-parti li taqdi l-obbligazzjonijiet essenziali taz-zwieg.”

Illi dwar dan is-sub-artikolu din il-Qorti kif presjeduta diga' kellha okkazjoni tezaminah, u għalhekk tagħmel referenza għas-sentenza **“Joseph Borg vs Maria Nicolina Cutajar għejja` Borg”** (Cit. Nru. 1564/97/RCP – deciza fil-21 ta' Ottubru 1999) u ghall-principji hemm enuncjati.

Illi fis-sentenza **“Kevin Spiteri vs Avukat Dr. Renzo Porsella-Flores et noe”** (Cit. Nru. 2443/97/RCP – deciza 18 ta' Jannar 2000) il-Qorti għamlet referenza għall-espozizzjoni ta' **Viladrich**:

“Thus, there is grave lack of discretion of judgement when it is proven that a contracting party lacks intellectual and volitional maturity necessary to discern, in view of binding oneself in an irrevocable manner, the essential rights and duties of marriage, which are the object of mutual surrender and acceptance. The discretion of judgement refers to that degree of maturity of comprehension and of will of the contracting parties which enables them to give and receive each other, through a juridical bond, in a unique community of life and love. This community is indissolubly faithful, ordered to the good of the spouses as well as to the procreation and education of the offspring” (**Viladrich, P.J.**, “**Matrimonial Consent in Code of Canon Law Annotated.**” (Montreal, 1993), p. 686).

Illi kwantu ghall-obbligazzjonijiet essenzjali taz-zwieg, din il-Qorti tifhem li, fin-nuqqas ta' definizzjoni jew indikazzjoni fil-**Kap. 255**, dawn l-obbligazzjonijiet essenzjali huma dawk li fis-socjeta` Maltija dejjem u nvarjabbilment gew ritenuti bhala l-obbligazzjonijiet essenzjali taz-zwieg. Dawn huma *“the obligation concerning the conjugal act or carnal union, as bodily union and basis of procreation; the obligation of the community of life and love as an expression of the union between man and woman, mutual well-being, which is inseparable from the provision of an environment conducive to the reception and education of children; and the obligation to receive and bring up children within the context of a conjugal community. It is important to remember that these essential obligations must be mutual, permanent, continuous, exclusive and irrevocable so that there would be incapacity if one of the contracting parties should be, due to a psychological cause, incapable of assuming these obligations with these essential characteristics”* (**Viladrich, P.J.**, op.cit., p. 687).

Illi wkoll fis-sentenza **“Alexandra sive Sandra Farrugia vs Raymond Farrugia”** (P.A. (VGD) 10 ta' Settembru 1997) inghad wkoll li:-

“Kwantu għad-difett serju ta' diskrizzjoni ta' gudizzju – artikolu 19 (1) (d) – biex ikun hemm nuqqas serju ta' diskrezzjoni ta' gudizzju jrid ikun hemm inkapacita' psikika

(mhux necessarjament anomalija psikologika fis-sens mediku psikjatriku) jew kostituzzjonal li wiehed jaghraf u jirrifletti, jew li jiddeciedi liberalment, fuq l-oggett tal-kunsens matrimonjali (“**Isabelle Zarb vs Stephen Attard**” – P.A. 21 ta’ Novembru 1995). Mhix ghalhekk kwistjoni ta’ nkompatibbilta’ ta’ karatru, jew ta’ decizjoni jew decizjonijiet zbaljati. Il-paragrafu (d) ikompli jitkellem dwar “anomalija psikologika serja li taghmilha mpossibbli ghal dik il-parti li taqdi l-obbligazzjonijiet essenziali taz-zwieg.” Il-Qorti tosserva li l-ligi tagħna tirrikjedi mhux biss anomalija psikologika tkun wahda serja, izda li tkun tagħmilha mpossibbli mhux sempliciment difficli, li wiehed jaqdi l-obbligazzjonijiet essenziali taz-zwieg ossia jassumihom.”

Illi ghalhekk b'difett serju ta’ diskrezzjoni ta’ gudizzju l-legislatur ma riedx ifisser sempliciment kwaliasi stat ta’ mmaturita` li parti jew ohra fiz-zwieg tista’ tkun fiha fil-mument li jingħata l-kunsens reciproku (“**Nicholas Agius vs Rita Agius għa’ Caruana**” – P.A. (VDG) tal-25 ta’ Mejju 1995).

Illi li kieku l-legislatur irrikjeda maturita` shiha u perfetta, ftit jew a dirittura ebda zwieg ma kien ikun validu. Innuqqas ta’ *discretio judicii* hu kuncett guridiku ntrinsikament marbut mal-kapacita` ta’ parti jew ohra fiz-zwieg li tagħti l-kunsens liberu u xjenti tagħha għar-rabta taz-zwieg. Kif jispjega l-gurista **Colagiovanni** meta sostna li:-

“Il matrimonio, in quanto patto ossia “foedus” richiede una capacita` intellettuale e volitiva al di sopra di ogni altro contratto che è per lo meno rescindibile, in casi determinati dalla legge, richiede quindi una integrità di mente e di libertà, dato che si tratta di assumersi una “servitus” per tutta la vita” (**Forum**, 1990, Vol. 1 part I, p. 72).

Illi pero` kif għad, b'immaturita` jew difett serju ta’ diskrezzjoni ta’ gudizzju d-dottrina u l-gurisprudenza “non si riferiscono ad una piena e terminale maturità, non esigono nei nubenti una conoscenza perfetta ed

esaustiva di cio` che comporta il matrimonio, non richiedono una preveggenza chiara ed assoluta di cio` che puo` compartare la vita coniugale, ne` un perfetto equilibrio volitivo-affettivo, ne` infine una coscienza perfetta delle motivazioni della scelta matrimoniale. Ecco perche` riesce piu` appropriato l` uso del termine *discrezione di giudizio*, che fa riferimento ad un certo discernimento ma non implica il raggiungimento di una maturita` piena” (**Pompedda, M.F.**, “**Il Consenso Matrimoniale in Grochlewski**” – **Pompedda – Zaggia**, “**Il Matrimonio nel Nuovo Codice di Diritto Canonico**” (Padova, 1984), pagna 46).

Illi kif gie affermat diversi drabi minn din il-Qorti, inkluz fis-sentenza “**Alessandra sive Sandra Mc Monagle qabel Mamo vs Mario Mamo**” (P.A. (VDG) 26 ta’ Ottubru 2000) ikun hemm id-difett serju ta’ diskrezzjoni ta’ gudizzju fis-sens ta’ l-ewwel parti tal-paragrafu (**d**) imsemmi kemm-il darba jirrizulta li, “*fil-mument ta’ l-ghoti tal-kunsens matrimoniali, parti jew ohra tkun priva b’mod sostanziali, ossia gravi, minn dik il-fakolta` kritiko-estimativa jew kritiko-valutativa dwar l-oggett tal-kunsens taz-zwieg, jew minn dik il-maturita` affettiva li hija presuppost ghal ghazla libera dwar l-imsemmi oggett. Id-difett serju ta’ diskrezzjoni ta’ gudizzju ghalhekk ma hux semplicemente nuqqas ta’ hsieb, nuqqas ta’ riflessjoni. Anqas ma jfisser li wiehed jaghmel ghazliet jew jiehu decizjonijiet zbaljati – infatti decizjoni jew ghazla zbaljata hi perfettamente kompatibbli ma’ diskrezzjoni ta’ gudizzju*” (ara, “**Emanuel Camilleri vs Carmen Camilleri**”, (P.A., 10 ta’ Novembru 1995).

Illi l-istess sentenza tkompli tghid “*li parti fiz-zwieg ma tkunx fehmet sufficientement, fis-sens li ma tkunx hasbet bizzejjad jew ma tkunx irriflettiet bizzejjad fuq il-hajja mizzewga jew fuq id-drittijiet u d-dmirijiet essenziali tal-hajja mizzewga, ma jammontax necessarjament ghal difett (serju) ta’ diskrezzjoni ta’ gudizzju*” (“**Selina-Maria Vella Haber vs Joseph Gatt**”, P.A., 15 ta’ April 1996). ”

Illi ghalhekk biex ikun hemm in-nuqqas jew difett serju ta’ diskrezzjoni ta’ gudizzju kif ravvizat fl-artikolu 19 (1) (d)

irid ikun hemm l-inkapacita` psikika (mhux necessarjament anomalija psikologika fis-sens mediku / psikjatriku) jew kostituzzjonali li wiehed jaghraf u jirrifletti, u li jiddeciedi liberament, fuq l-oggett tal-kunsens matrimonjali (ara f'dan is-sens, fost ohrajn, "**Jacqueline Cousin vs Bernard Simler**", P.A., 3 ta' Gunju 1998; "**Roseanne Cassar vs Kenneth Cassar**", P.A. 19 ta' Ottubru 1998; u "**Carmelo Grima vs Mary Andrews**", P.A., 2 ta' Novembru 1998).

Illi proprju ghalhekk ukoll il-legislatur jirrikjedi li d-difett ta' diskrezzjoni jrid ikun wiehed serju u l-anomalija psikologika tkun wahda serja.

Illi kif jispjega **Bersini**, id-diskrezzjoni ta' gudizzju tikkonsisti f'zewg elementi distinti izda konkorrenti w interdipendenti:-

*"La piena avvertenza e il deliberato consenso La piena avvertenza si riferisce alla sfera intellettiva, il deliberato consenso a quella volitiva. In altri termini, la discrezione di giudizio comprende la maturità di giudizio e la maturità affettiva La maturità di giudizio comporta una conoscenza critica proporzionata all' atto da compiere, agli obblighi essenziali da assumersi e ai doveri coniugali che ne derivano proiettati nel futuro. La maturità affettiva comporta generalmente quella adeguata evoluzione degli istinti, degli affetti, dei sentimenti, della emotività che se sono turbati o inadeguati intaccano direttamente la volontà e possono privare della libera scelta interiore. Abbiamo così una mancanza di consenso libero (immaturità affettiva) e ponderato (immaturità di giudizio)" (**Bersini, F.**, "Il Diritto Canonico Matrimoniale." (Torino, 1994), p. 97).*

Illi l-istess awtur, imbagħad ikompli jispjega dwar kemm irid ikun serju d-difett ta' diskrezzjoni biex wiehed ikun jista' jghid li hemm id-difett fil-kunsens u l-konsegwenti nullita` taz-zwieg:-

"Se ci si chiede quale grado di discrezione di giudizio possa ritenersi proporzionato al matrimonio, rispondiamo

anzitutto che, sia per la conoscenza intellettiva come per la deliberazione volitiva, dovrà essere maggiore di quello richiesto per peccare mortalmente e per stipulare gli altri contratti. Il motivo sta nel fatto che il consenso matrimoniale riguarda obbligazioni che si proiettano nel futuro ed è ordinato all'assunzione di uno stato di vita che incide su tutta l'esistenza con un contratto perpetuo e irriscendibile che comporta una serie di gravi obblighi ad esso inerenti. Per dare un valido consenso, non è sufficiente il grado di ragione col quale speculativamente uno sappia che cosa è il matrimonio; è necessaria la maturità di giudizio capace di ponderare in concreto i doveri e i diritti che uno deve assumersi per tutta la vita. In altri termini, è necessaria la discrezione non tanto per l'atto in se, al momento di emettere il consenso, quanto per gli impegni che da quell'atto derivano. Una discrezione che impegni per il futuro. Ovviamente si richiede una ponderazione degli impegni sostanziali del matrimonio e non di tutto il suo valore etico, religioso, sociale, giuridico ed economico, altrimenti ben pochi sarebbero in grado di emettere un valido consenso. Ogni volta che i contraenti abbiano raggiunto l'età prescritta dal legislatore per poter contrarre matrimonio, si presume che essi siano in possesso della debita discrezione di giudizio; tale presunzione, tuttavia, ammette prove in contrario. Pertanto, qualora si possa dimostrare, per qualsiasi motivo, la capacità intellettiva e volitiva sopra descritta sia gravemente alterata o addirittura mancante, si dovrà ritenere che il vincolo matrimoniale sia nullo per difetto di discrezione di giudizio" (ibid. pp. 97-98).

Illi hawnekk il-Qorti però, tixtieq tippreciza li ghazla libera, kunsens hieles, ghar-rabta taz-zwieg mhux sinonimu mal-kuncett ta' ghazla facili, u dan kif gja' gie ndikat fissentenzi fuq kwotati, tant li nghad li:-

"... se il soggetto non è in grado di superare [i] condizionamenti interiori, allora si dirà che la scelta di lui non è stata libera; lo sarà invece qualora pur pressato da tali impulsi provenienti dal proprio psichismo, da un' affettività non sufficientemente matura o anomala, e quindi anche di fronte a conflitti interiori, sarà stato

capace di superarli, di dominarli razionalmente, di scegliere con autonomia In ogni caso, i nubenti debbono aver coscienza di assumere vere obbligazioni (e reciprocamente di concedere veri diritti) di creare cioè col matrimonio un patto che vincola a un comportamento idoneo e adeguato alla specifica società coniugale, sia nei riguardi dell'altra parte sia nei riguardi della prole” (**Pompedda, M.F.**, “**Incapacità di Natura Psichica in Matrimonio Canonico: Fra Tradizione e Rinnovamento.**” (Bologna, 1991), pp. 231, 233).

Illi kwantu għad-difett fil-kunsens dovut ghall-anomalija psikologika serja li tagħmilha mpossibbli għal dik il-parti li taqdi l-obbligazzjonijiet essenzjali taz-zwieg, il-ligi tagħna, bhad-dritt kanoniku (**Can. 1095 (3)**) tirrikjedi mhux semplici diffikulta` izda mpossibbiltà` li wieħed jaqdi ossia jassumi l-obbligazzjonijiet essenzjali taz-zwieg. Inkapacita` jew impossibiltà` vera f'dan il-kuntest hi ipotizzabbi biss fil-prezenza ta' anomalija psikologika serja li, independentement minn kif wieħed jagħzel li jiddefiniha jew jiklassifikaha fil-kamp tal-psikjatrija jew tal-psikologija, tintakka sostanzjalment il-kapacità “*di intendere e / o di volere*”. “*L'incapacità di assumere gli oneri essenziali della vita coniugale*”, kif jghid **Bersini**, “*rende la persona inabile al matrimonio, anche nell'ipotesi che al momento di contrarre le nozze abbia avuto la discrezione di giudizio sufficiente per un valido consenso*” (*op. cit.*, p. 99).

Illi għal dak li jirrigwarda l-obbligazzjonijiet essenzjali taz-zwieg, din il-Qorti tifhem li, fin-nuqqas ta' definizzjoni jew indikazzjoni fil-**Kap. 255**, dawn l-obbligazzjonijiet essenzjali huma dawk li fis-socjeta` Maltija dejjem u nvarjabbilment gew ritenuti bhala l-obbligazzjonijiet essenzjali taz-zwieg.

Illi dawn huma “*the obligation concerning the conjugal act or carnal union, as bodily union and basis of procreation; the obligation of the community of life and love as an expression of the union between man and woman, mutual well-being, which is inseparable from the provision of an environment conducive to the reception and education of*

children; and the obligation to receive and bring up children within the context of a conjugal community. It is important to remember that these essential obligations must be mutual, permanent, continuous, exclusive and irrevocable so that there would be incapacity if one of the contracting parties should be, due to a psychological cause, incapable of assuming these obligations with these essential characteristics” (Viladrich, P.J., op. cit., p. 687).

Illi ta' l-istess portata huma s-sentenzi “**Anthony Gaffiero vs Juanita Gaffiero nee' Sultana**” (P.A. (VDG) 17 ta' Novembru 2000 u “**Anna Galea vs John Walsh**”, (P.A. (VDG) tat-30 ta' Marzu 1995). Inerenti ghalhekk f'dawn l-obbligazzjonijiet hemm l-obbligu tal-partijiet li jaghtu lilhom infushom lil xulxin fit-totalita` tagħhom sabiex tigi stabbilita bejniethom “*the community of life and love*”.

Illi fl-ahharnett din il-Qorti tagħmel riferenza għal dak li nghad fis-sentenza fl-ismijiet “**Nathalie O'Toole vs Patrick O'Toole**” (P.A. (N.A.) 25 ta' Marzu 2002) fejn intqal li:-

“Il-kunsens moghti fiz-zwieg skond din l-istess gurisprudenza mhuwiex dak il-kunsens semplici rikjest fil-kuntratt in generali ghaliex il-kuntratt taz-zwieg huwa wieħed ‘sui generis’ u ta' ordni pubbliku. Illi għalhekk il-partijiet f'kuntratt ta' zwieg mhux biss irid ikollhom il-kapacita' li jagħtu dak il-kunsens, izda li l-istess irid jigi mogħti bl-aktar mod liberu u xjenti għal dak kollu li tirrikjedi r-rabta taz-zwieg. Il-kuntratt taz-zwieg għandu jigi apprezzat mhux biss bl-ghajnejn oggettivi tal-ligi, izda jrid isib is-sinifikat tiegħu fir-relazzjonijiet ta' koppja u l-iskop ahhari taz-zwieg, cjo' li tnejn minn nies jagħtu lilhom nfushom lil xulxin ad eskluzjoni ta' kollo u kulhadd. Meta għalhekk għal xi raguni jew ohra dak il-kunsens ma jkunx gie mogħti bil-konoxxenza shiha ta' dak li jgħib mieghu z-zwieg, allura jinholoq dubju kemm dak il-kuntratt matrimonjali huwa wieħed validu.”

Illi kif inghad fis-sentenza “**Al Chahid vs Mary Spiteri**” (P.A. (RCP) 5 ta' Gunju 2002) inoltre l-kunsens irid ikun wieħed tali li permezz tiegħu l-parti li tesprimih trid tkun

konxja ta' l-obbligi, id-dmirijiet u r-responsabbiltajiet li ggib magħha l-hajja mizzewga bhalma huma l-elementi ta' unjoni permanenti, esklussiva u rrevokabbi.

Illi dawn il-principji kollha gew kkonfermati f'diversi sentenzi mogħtija minn din il-Qorti nkluzi “**Maria Rita Calleja vs Mohamed Ben Mohamed Khemiri**” (P.A. (RCP) 17 ta' Frar 2000); “**Nicolai Balzan vs Simone Cremona**” (P.A. (RCP) 9 ta' Marzu 2000); “**Ousama Sadalah vs Doris Tanti**” (P.A. (RCP) 4 ta' April 2000); “**Josephine Gabriel vs Dr. Georg Sapiano et nomine**” (P.A. (RCP) 8 ta' Novembru 2000); “**Josette Lungaro mart Jesmond Lauro vs Jesmond Lauro**” (P.A. (RCP) 1-1 ta' Frar 2001); “**Mazen Dadouch vs Maria Dadouch xebba Galea**” (P.A. (RCP) 22 ta' Marzu 2002); “**Albert Grech vs Josette Grech**” (P.A. (RCP) 30 ta' April 2002); “**Marco Tanti vs Catherine Azzopardi**” (P.A. (RCP) 30 ta' Mejju 2002); u “**Giulio Farrugia vs Raquel Anne Farrugia**” (P.A. (RCP) 29 ta' Mejju 2002); “**Suzanne sive Sue Rossi vs Benjamin sive Benny Bugeja**” (P.A. (RCP) 27 ta' Gunju 2002); “**Lorriane Zammit vs Gordon Zammit**” (P.A. (RCP) 27 ta' Gunju 2002); “**Mariella Balzan vs Oswan Murat Kiran**” (P.A. (RCP) 27 ta' Gunju 2002); u “**Ruth Formosa vs Ahmed Enan**” (P.A. (RCP) 27 ta' Gunju 2002) “**John Richards vs Mary Richards nee' Gatt**” (P.A. (RCP) 30 ta' Ottubru 2002; “**Hector Cassola vs Marguerite Cassola**” (P.A. (RCP) 30 ta' Ottubru 2002; “**George Ciantar vs Patricia Ciantar**” (P.A. (RCP) 31 ta' Ottubru 2002; “**Simon Camilleri vs Dr. Leslie Cuschieri et nomine**” (P.A. (RCP) 13 ta' Novembru 2002) fost ohrajn.

Illi l-azzjoni attrici qed issir wkoll a bazi ta' l-**artikolu 19 (1) (f)** tal-Kap 255 tal-Ligijiet ta' Malta.

Illi fl-**artikolu 19 (1) (f)** jingħad li z-zwieg ikun null:-

“*jekk il-kunsens ta' xi wahda mill-partijiet ikun inkiseb bl-eskluzjoni pozittiva taz-zwieg innifsu jew ta' xi wieħed jew aktar mill-elementi essenzjali tal-hajja mizzewga, jew tad-dritt ghall-att taz-zwieg.*”

Illi dan is-sub-artikolu wkoll gie diskuss u ezaminat fis-sentenza “**Nicolai Balzan vs Simone Cremona**” minn din il-Qorti kif presjeduta (Cit. Nru. 1019/98/RCP – deciza fid-9 ta’ Marzu 2000) u “**Mark Spiteri vs Susan Margaret Spiteri**” (P.A. (RCP) 27 ta’ Frar 2001) u a skans ta’ repetizzjoni qed issir referenza ghall-principji hemm enuncjati. Illi *inoltre* fis-sentenza “**Theresa Taguri nee Spiteri vs Avukat Christopher Cilia et noe**” (Cit. Nru. 3130/96/NA – deciza P.A. (NA) fl-10 ta’ Novembru 1999) gie ritenut illi:-

“Fl-interpretazzjoni ta’ dan is-sub-inciz gie ritenut mill-Qorti tagħna illi l-eskluzjoni pozittiva ma kellhiex necessarjament tirrizulta biss minn xi haga espressa direttament izda setghet tigi espressa bl-imgieba ta’ xi parti fil-perjodu mmedjatamente qabel u wara li jkun inkiseb l-istess kunsens.”

Illi ta’ l-istess portata hija s-sentenza “**Josette Lungaro mart Jesmond Lauro vs Jesmond Lauro**” (P.A. (RCP) I-1 ta’ Frar 2001); “**Joseph Gabriel vs Dr. Georg Sapiano nomine**” (P.A. (RCP) 8 ta’ Novembru 2000); “**Carmen El Shimi għajnej Tanti vs Ibrahim Mohamed Mohamed Ibrahim El Shimi**” (P.A. (NA) 20 ta’ Gunju 2000); “**Mary Rose Abder Rahim vs Esam Abder Rahim**” (P.A. (NA) 31 ta’ Mejju 2000); “**Ousama William Hfez Sadallah vs Doris Dalli**” (P.A. (RCP) 4 ta’ April 2000) u “**Albert Grech vs Josette Grech**” (P.A. (RCP) 30 ta’ April 2002 Cit. Nru. 793/01/RCP) u diversi sentenzi li kkonferma l-istess principji u għalhekk issir riferenza ghall-istess.

Illi l-artikolu 19 (1) (f) tal-Kap 255 tal-Ligijiet ta’ Malta jikkonsidra kemm is-simulazzjoni totali (‘*colorem habens, substantiam vero nullam*’) kif ukoll dak parzjali (‘*colorem habens, substantiam vero alteram*’) tal-kunsens.

Illi rigward it-tifsira tal-frasi “*eskluzjoni pozittiva taz-zwieg innifsu*”, jew kif maghruf ukoll bhala simulazzjoni totali, l-Qorti fil-kawza “**Bonnici vs Bonnici**” (P.A. 30 ta’ Lulju 1982) qalet illi biex ikun hemm simulazzjoni totali jrid jigi ppruvat il-‘*finis operis*’ taz-zwieg gie effettivament eskluz-

mill-vera rieda ta' parti jew ohra, ghalkemm formalment tkun sehhet ic-celebrazzjoni taz-zwieg.

Illi fis-sentenza **“Cali vs Dr. Albert S. Grech nomine”**. (P.A. 22 ta' Gunju 1988) il-Qorti qalet illi jekk tmur ghacerimonja tat-tiegs u nternament tissostitwixxi l-ideat tiegħek fuq x'inhu zwieg jew inkella xort'ohra teskludi l-veru kuncett taz-zwieg, hi forma ta' simulazzjoni totali. Fid-decizjoni **“Galea vs Walshi”** (P.A. 30 ta' Marzu 1995) il-Qorti spjegat simulazzjoni bhala “*meta l-atti, gesti jew kliem esterni ma jikkorrispondux ghall-kunsens intern li jkun ingħata*”. Illi fis-sentenza **“Muscat vs Borg Grech”** (P.A. - 14 ta' Awissu 1995) il-Qorti spjegat il-kuncett ta' simulazzjoni b'dawn il-kliem:-

“Għalhekk min esternament ikun wera li qed jaġhti l-kunsens matrimonjali izda jkun internament u b'att pozittiv tal-volonta' tieghu qed jichad il-kunsens għal dak iz-zwieg ikun qed jiġi simula l-kunsens tieghu.”

Illi kif gie nsenjat fid-decizjoni fi-ismijiet **“Francesco Teuma vs Luigi Camilleri et”**, (K. 1 ta' Ottubru 1884 - Vol. X, p. 912) :-

“a poter dedursi la invalidità dell'atto e' necessario che risulti chiaro, che cio' che si contrattava non era la yenta, ma una simulazione, cioè fictio seu ostensio falsi pro vero.”

Illi fil-kawza **“‘A’ Gallo vs Dr. ‘A’ Cutajar et nomine”** (P.A. (RCP) 28 ta' Mejju 2002) ingħad li “*meta wieħed jitkellem dwar l-eskluzjoni taz-zwieg jew wieħed mill-elementi essenzjali tieghu, wieħed irid jifli jekk il-kontendenti jew wieħed minnhom, allavolja hu kapaci jaġhti l-kunsens validu taz-zwieg, pero' bl-att tieghu qabel u fil-hajja mizzewga, jew bl-ommissjoni tieghu, eskluda a priori certu obbligi essenzjali tal-hajja mizzewga, cjoء ssimula lkunsens tieghu totalment fejn eskluda a priori z-zwieg, jew inkella fejn filwaqt il-kunsens hu jew hi eskludew xi wahda jew aktar mill-elementi essenzjali tal-hajja mizzewga, u cjoء saret simulazzjoni parżjali.*”

Illi fil-fatt din il-Qorti taqbel ma' l-istess definizzjoni u fil-fatt fis-sentenza "**Al Chahid vs Mary Spiteri**" (P.A. (RCP) 5 ta' Gunju 2002 inghad li "wiehed jinnota li taht l-artikolu 19 (1) (f) trid issir distinzjoni cara bejn zwieg li jfalli minhabba cirkostanzi li jirrizultaw waqt iz-zwieg, u zwieg li jfalli ghax wiehed mill-partijiet minn qabel ma ta l-kunsens tieghu kien gja' mentalment dispost li ma jottemprax ruhu ma' xi wahda jew aktar mill-obbligi matrimonjali. Fl-ewwel ipotesi hemm ir-ragunijiet li jagħtu lok għas-separazzjoni u fit-tieni ipotesi hemm l-estremi tal-annullament taz-zwieg."

Illi fil-fatt għal dak li jolqot il-kuncett ta' "l-eskluzjoni pozittiva ta' xi wieħed jew aktar mill-elementi essenziali tal-hajja mizzewga", u cjoء simulazzjoni parzjali, il-Prim' Awla tal-Qorti Civili fil-kawza "**Abdel Wahed vs Dr. Yana Micallef Stafrace et**" (P.A. (NA) 14 ta' Lulju 1994) elenkat l-element essenziali taz-zwieg bhala li jikkonsistu fil-"*komunjoni tal-hajja konjugali, l-indissolubilita' tar-rabta taz-zwieg, id-dritt ghall-fedelta' u d-dritt ghall-prokreazzjoni ta' l-ulied*". L-istess elementi gew ikkonfermati wkoll fil-kawza "**Aquilina vs Aquilina**" (P.A. (NA) 30 ta' Jannar 1991) u fis-sentenza "**Grech vs Grech**" (P.A. (NA) 9 ta' Ottubru 1990). Dawn huma wkoll l-elementi fil-ligi kanonika.

Illi l-komunjoni tal-hajja konjugali u l-'consortium vitae' tikkomprendi zewg elementi u cjoء l-imhabba konjugali u r-responsabbilita` tal-familja. Kif qalet din il-Qorti fid-deċizjoni "**Magri vs Magri**" (14 ta' Lulju 1994):-

"*Jekk din il-'consortium vitae' hija nieqsa, l-oggett innifsu tal-kunsens taz-zwieg huwa wkoll nieqes. Din il-'consortium vitae' tikkomprendi zewg elementi li huma l-imhabba konjugali u r-responsabbilita` tal-familja.*"

Illi fil-fatt l-element ta' l-indissolubilita` taz-zwieg jehtieg li l-kunsens ikun ibbazat fuq rabta dejjiema bejn ragel u mara wahda, mibnija fuq il-fedelta' u formazzjoni tal-familja. Il-Ligi Maltija tippresupponi '*iuris tantum*' dan l-element ta' indissolubilita` fiz-zwieg.

Illi fil-fatt, **J. Edwards Hudson** (pg. 164-165), jispjega car li “*indissolubility can be excluded from consent in two different ways: either because the spouse, knowing the true nature of marriage, nevertheless contract with the understanding that he will have the option of dissolving the bond and recovering his former free status, or because the spouse formulates his own doctrine on marriage, from which the idea of indissolubility is absent and to which he adheres totally with both intelligence and will power.*”

Illi wkoll, **D.J. Burns**, fil-kummentarju tieghu (“**Matrimonial Indissolubility: Contrary Conditions. A Historical Synopsis and Commentary**”. pg.151) jghid li “*it is not necessary that this intention (i.e. li teskludi l-indissolubilita') was formulated as an express agreement, it can be inferred either from an explicit declaration of one or both parties, or consequent on certain words or actions implying that effect, or as a result of the narration of the circumstances of the contract.*”

(ii) APPREZZAMENT TAL-PROVI.

Illi I-partijiet izzewgu fl-14 ta' Awissu 1998, izda jidher li r-relazzjoni ta' bejniethom ma kienet xejn stabbli tant li mill-provi prodotti jidher li kienu jaghmlu zmien johorgu flimkien u zmien fejn kienu jaqtghu minn xulxin ghal kollox. Kollox jindika li fil-bidu tas-sena 1998 kienu waqfu johorgu flimkien, izda jidher li b'xi mod regghu avvicianaw lil xulxin ghall-habta Marzu ta' l-istess sena. Skond l-attur wara li nduna li ma kienx iħobb lill-konvenuta huwa ddecieda li jaqta' għal kollox minn magħha. Izda gara li meta kien ser jghidilha b'kollox din informatu li kienet harget tqila mir-relazzjoni ntima li kellhom flimkien. L-attur ikompli jghid li l-konvenuta u l-genituri tagħha għamluha cara li l-adarba gara dan il-kontendenti ma kellhomx triq ohra ghajr li jizzewgu. Għalhekk, minkejja l-bruda tieghu lejn il-konvenuta, u minkejja kull determinazzjoni li seta' kellu biex itemm ir-relazzjoni magħha, jghid li “*minhabba t-tqala hassejt li kellhi naghmel kif riedet hi.*”

Illi mill-provi jirrizulta li l-partijiet izzewgu meta l-konvenuta kellha hames (5) xhur tqala. Minkejja dan, sfortunatament wara z-zwieg il-konvenuta tilfet it-tarbijsa. Dan gab mieghu dwejjaq kbar u skond l-attur sforz anke d-dipressjoni li qabditha, il-konvenuta xtaqet li kemm jista' jkun malajr terga' tohrog tqila.

Illi ghalkemm l-attur jghid li huwa li ma kienx ta' l-istess fehma, ftit wara l-konvenuta fil-fatt regghet. Dan minkejja li dan kien zmien li fih l-attur jghid li huwa qatt ma kelli ntenzjoni li jkun leali lejn martu, tant li anke wara z-zwieg huwa baqa' jkollu diversi relazzjonijiet ohra ma tfajliet u nisa ohra. Minn dan jidher car li l-elementi essenziali ta' fedelta' u lejalta ta' l-attur lejn martu kienu ghal kollox inezistenti. Anzi huwa stess jghid li zzewweg biss lill-konvenuta minhabba din inqabdet tqila, tant li qabel kien diga' eskluda jidhol ghal tali zwieg. Ghalhekk din il-Qorti thoss li gie abbundantament ippruvat li l-kunsens ta' l-attur kien wiehed vizzjat a bazi ta' **l-artikolu 19 (1) (f) tal-Kap 255**, u l-unika raguni li huwa izzewweg lill-konvenuta kienet biss ghaliex hija kienet tqila minnu, u kull element ta' *consortium vitae* u mpenn ghall-hajja mizzewga kien mankanti minnu. Ix-xhud "D" fl-affidavit tagħha datat 27 ta' Novembru 2004 a fol. 26 tal-process, ikkonfermat in-nuqqas ta' fedelta' ta' l-attur. Fil-fatt tghid l-attur kien introduca ruhu magħha fuq l-internet bhala ragel mhux mizzewweg. Kien biss wara okkazjoni fejn ratu ma' martu u bintu li hija skopriet li kien mizzewweg.

Illi din il-Qorti thoss li gie wkoll ppruvat li l-istess konvenuta kienet konxja ta' din is-sitwazzjoni, fis-sens li kien car ghaliha li r-relazzjoni ta' bejniethom ma kinitx wahda stabbli, tant ghax kien hemm nuqqas kbir ta' komunikazzjoni. Fil-fatt iz-zwieg tal-kontendenti qatt ma kien isehħ kieku ma kienx għat-tqala tagħha mir-relazzjoni ta' bejniethom. Kien dan li wassal għal zwieg ta' malajr bl-intenzzjoni li t-tarbijsa titwield fiz-zwieg – haga li sfortunatament ma seħħitx. Minn dan kollu din il-Qorti hija tal-fehma li f'dak iz-zmien il-konvenuta kienet affetta b'nuqqas ta' diskrezzjoni ta' gudizzju fuq il-hajja mizzewga u fuq l-elementi essenziali tagħha li rrrendew il-kunsens

tagħha vizzjat skond id-dispozizzjonijiet ta' l-artikolu 19 (1) (d) tal-Kap 255.

III. KONKLUZJONI.

Illi għalhekk għal dawn il-motivi, din il-Qorti, **taqta'** u **tiddeciedi**, billi fil-kontumac ja' kien hekk vizzjat, mentri **tilqa' t-talba attrici biss fis-sens hawn deciz**, b'dan illi:-

1. Tiddikjara li z-zwieg li sar bejn il-kontendenti fl-14 t'Awissu 1998 huwa null u bla effett a tenur ta' l-artikolu 19 sub-artikoli (1) (d) tal-Kap 255 tal-Ligijiet ta' Malta peress li l-kunsens tal-konvenuta kien hekk vizzjat, mentri dak ta' l-attur kien vizzjat a bazi ta' l-artikolu 19 sub-artikoli (1) (f) tal-Kap 255 tal-Ligijiet ta' Malta

Bl-ispejjeż jinqasmu bin-nofs bejn il-partijiet.

Moqrija.

< Sentenza Finali >

-----TMIEM-----